

# I - ខុទ្ទកាល័យព្រះមហាក្សត្រ

## ១ - ព្រះរាជក្រឹត្យ

ព្រះរាជក្រឹត្យលេខ នស/រកត/០៨៩៥/០៧

យើង

ព្រះបាទសម្តេចព្រះ នរោត្តម សីហនុ វរ្ម័ន

រាជហរិវង្ស ឧត្តតោសុដាត វិសុទ្ធពង្ស អគ្គមហេស្វរសរតន៍ និងរោត្តម

ធម្មិកមហារាជានិរាជ បរមនាថ បរមបពិត្រ

ព្រះចៅក្រុងកម្ពុជាធិបតី

\* \* \*

- បានទ្រង់យល់ រដ្ឋធម្មនុញ្ញ នៃព្រះរាជាណាចក្រកម្ពុជា ឆ្នាំ ១៩៩៣
- បានទ្រង់យល់ព្រះរាជក្រឹត្យ ចុះថ្ងៃទី ០១ ខែ វិច្ឆិកា ឆ្នាំ ១៩៩៣ស្តីពីការតែងតាំង រាជរដ្ឋាភិបាលកម្ពុជា
- បានទ្រង់យល់ព្រះរាជក្រឹត្យ ចុះថ្ងៃទី ២៤ ខែ តុលា ឆ្នាំ ១៩៩៤ ស្តីពីការកែ សំរួលសមាសភាព រាជរដ្ឋាភិបាលកម្ពុជា
- បានទ្រង់យល់ព្រះរាជក្រឹត្យលេខ នស/រកត/១០៩៤/៩០ ចុះថ្ងៃទី ៣១ ខែ តុលា ឆ្នាំ ១៩៩៤ ស្តីពីការកែសំរួលសមាសភាពរាជរដ្ឋាភិបាលកម្ពុជា
- តាមសេចក្តីក្រាបបង្គំទូលស្នើសុំអំពីសម្តេចនាយករដ្ឋមន្ត្រីទាំងពីរ និង រដ្ឋមន្ត្រីក្រសួងព័ត៌មាន

### ប្រកាសនៃព្រះមហាក្សត្រ

ច្បាប់ដែលបានអនុម័តដោយរដ្ឋសភា នៅថ្ងៃទី ១៨ ខែ កក្កដា ឆ្នាំ ១៩៩៥ ស្តីពី របបសារព័ត៌មាន ដែលមានសេចក្តីទាំងស្រុងដូចតទៅ :

# ច្បាប់

## ស្តីពី

### របបសារពត៌មាន

#### ជំពូកទី ១

#### សិទ្ធិនិងសេរីភាពខាងសារពត៌មាន

**មាត្រា ១.-**

ច្បាប់នេះកំណត់របបសារពត៌មាននិងធានារ៉ាប់រងសេរីភាពសារពត៌មាន និង សេរីភាពខាងការបោះពុម្ពផ្សាយឲ្យបានសមស្របតាមមាត្រា ៣១ និងមាត្រា ៤១ នៃរដ្ឋធម្មនុញ្ញនៃ ព្រះរាជាណាចក្រកម្ពុជា ។

**មាត្រា ២.-**

សារពត៌មានមានសិទ្ធិរក្សាការសម្ងាត់ស្តីពីប្រភពពត៌មានរបស់ខ្លួន ។

**មាត្រា ៣.-**

ដើម្បីរក្សាឯករាជ្យនៃសារពត៌មាន ការត្រួតពិនិត្យមុនពេល បោះពុម្ព ផ្សាយ ត្រូវហាមឃាត់ ។

**មាត្រា ៤.-**

ការបោះពុម្ពផ្សាយនូវពត៌មានផ្លូវការដូចជា សេចក្តីថ្លែងការណ៍ ការប្រជុំ កំណត់ហេតុប្រជុំប្តូររបាយការណ៍ណាមួយ ។ល។ មិនអាចត្រូវផ្តន្ទាទោស បានឡើយ ប្រសិនបើការផ្សាយនោះមានលក្ខណៈសមស្របតាមសភាព ពេញលេញ ឬសេចក្តីសង្ខេបត្រឹមត្រូវតាមរឿងពិត ។

ព័ត៌មានផ្លូវការដែលជាកម្មវត្ថុនៃមាត្រានេះសំដៅចំពោះ ៖

១- សេចក្តីថ្លែងការណ៍ ការប្រជុំ កំណត់ហេតុប្រជុំ ឬរបាយការណ៍របស់រដ្ឋសភារាប់ទាំងគណៈកម្មាធិការ ឬគណៈកម្មការនានារបស់ រដ្ឋសភាផង លើកលែងតែក្នុងករណីរដ្ឋសភាធ្វើ ការប្រជុំសម្ងាត់ដូចមានចែងក្នុងមាត្រា ៨៨ នៃរដ្ឋធម្មនុញ្ញនៃព្រះរាជាណាចក្រកម្ពុជា ។

២- សេចក្តីថ្លែងការណ៍ ការប្រជុំ កំណត់ហេតុប្រជុំ ឬរបាយការណ៍នៃផ្នែក នីតិប្រតិបត្តិ រួមទាំងសេចក្តីថ្លែងការណ៍របស់រដ្ឋមន្ត្រី និងមន្ត្រីនានាផង ។

៣- គ្រប់ទិដ្ឋភាពនៃដំណើរការរបស់តុលាការ រាប់ទាំងនីតិវិធីទាំងឡាយផង លើកលែងតែក្នុងករណី ដូចខាងក្រោមនេះ ៖

- តុលាការហាមមិនឲ្យបើកចំហដល់សាធារណជន
- បញ្ញត្តិដោយមាត្រា ១៦ នៃច្បាប់នេះដែលទាក់ទងទៅនឹងអាថ៌កំបាំងរបស់បុគ្គលម្នាក់ៗនៅក្នុងដំណើរការជំនុំជម្រះក្តី
- សំណុំរឿងដែលនៅក្នុងការអង្កេតស៊ើបសួររបស់តុលាការនៅឡើយ។

**មាត្រា ៥.-**

១- គោលការណ៍ទូទៅ

សារព័ត៌មាន មានសិទ្ធិទទួលព័ត៌មានដែលស្ថិតក្នុងការគ្រប់គ្រងរបស់រាជរដ្ឋាភិបាល លើកលែងតែព័ត៌មានណាដែលបណ្តាលឲ្យ ៖

- អន្តរាយដល់សន្តិសុខជាតិ
- អន្តរាយដល់ទំនាក់ទំនងជាមួយប្រទេសដទៃ
- មានការបំពានលើសិទ្ធិរបស់បុគ្គលម្នាក់ៗ ដោយរាប់ទាំងសំណុំរឿងរបស់មន្ត្រីរាជការ សំណុំរឿងពេទ្យ សំណុំរឿង និងឯកសារផ្លូវការសម្ងាត់ៗ ដទៃទៀតជាដើម
- មានការលាតត្រដាងឯកសារសម្ងាត់ផ្នែកពាណិជ្ជកម្ម ផ្នែកហិរញ្ញវត្ថុដែលបានមកពីបុគ្គល ឬអង្គការត្រឹមត្រូវតាមច្បាប់ណាមួយ និង

ការលាតត្រដាងនូវព័ត៌មានដែលពាក់ព័ន្ធនឹងបទបញ្ជា ឬការត្រួតពិនិត្យរបស់ស្ថាប័នហិរញ្ញវត្ថុ

- ប៉ះពាល់ដល់សិទ្ធិជនណាម្នាក់ ក្នុងការនាំឲ្យមានជំនុំជំរះក្តីដោយអយុត្តិធម៌
- មានគ្រោះថ្នាក់ដល់មន្ត្រីដែលត្រូវអនុវត្តច្បាប់ ឬត្រូវបំពេញបេសកកម្មរបស់ខ្លួន ។

២- ការស្នើសុំព័ត៌មាន

ការស្នើសុំព័ត៌មានត្រូវធ្វើឡើងជាលាយលក្ខណ៍អក្សរ ហើយត្រូវបញ្ជាក់ឲ្យបានច្បាស់លាស់ អំពីព័ត៌មានដែលស្នើសុំទៅស្ថាប័ននានា ។

មន្ត្រីមានសមត្ថកិច្ចដែលគ្រប់គ្រងស្ថាប័ននោះ ត្រូវឆ្លើយតបទៅនឹងពាក្យសុំក្នុងរយៈពេលសាមសិបថ្ងៃ (៣០ថ្ងៃ) យ៉ាងយូរ ។ ប្រសិនបើការស្នើសុំនោះត្រូវបានបដិសេធទាំងស្រុង ឬខ្លះៗនោះ ហេតុផលនៃការបដិសេធត្រូវបញ្ជាក់ ឲ្យបានច្បាស់លាស់ជាលាយលក្ខណ៍អក្សរ ។

**ជំពូកទី ២**

**ការទទួលខុសត្រូវនៃអ្នកសារព័ត៌មាន**

**មាត្រា ៦.-**

អ្នកសារព័ត៌មានមានសិទ្ធិបង្កើតសមាគមអ្នកសារព័ត៌មាន ។ សមាគមអ្នកសារព័ត៌មាននោះត្រូវមានលក្ខណៈឯករាជ្យ ។ សមាគមអ្នកសារព័ត៌មាននីមួយៗ ត្រូវអនុម័តលក្ខន្តិកៈ របស់ខ្លួនដែលមិនផ្ទុយនឹងច្បាប់ជាធរមានដោយ មានការយល់ព្រមពីសមាជិកតាមការបោះឆ្នោត ។ អ្នកដឹកនាំសមាគមអ្នកសារព័ត៌មានដែលជាសមាជិកក្រុមអភិបាល ត្រូវមានការបោះឆ្នោតជ្រើសរើសតាមលក្ខណៈប្រជាធិបតេយ្យ ។

**មាត្រា ៧.-**

សមាគមអ្នកសារព័ត៌មាននីមួយៗត្រូវតាក់តែងក្រុមសីលធម៌ដើម្បីអនុវត្តក្នុងសមាគមរបស់ខ្លួន ដែលអ្នកសារព័ត៌មានមានកាតព្វកិច្ចគោរពគោលការណ៍ ចាំបាច់ជាអាទិ៍ដូចតទៅ ៖

- ១- គោរពសច្ច ធម៌ និងគោរពសិទ្ធិ យល់ដឹងនូវសច្ច ធម៌របស់សាធារណជន ។
- ២- ត្រូវផ្សាយនូវដំណឹងទាំងឡាយដោយសុចរិត ព្រមទាំងធ្វើអត្ថាធិប្បាយ ឬវិះគន់ឲ្យ ត្រឹមត្រូវ និងសមស្របតាមគតិយុត្តិធម៌ ។
- ៣- ត្រូវរាយការណ៍តែតាមហេតុការណ៍ដែលខ្លួនដឹង ពីប្រភពដើម តែប៉ុណ្ណោះ ។ អ្នកសារព័ត៌មានមិនត្រូវបំបាត់ចោលនូវព័ត៌មានសំខាន់ៗ ឬកែបន្លំឯកសារផ្សេងៗ ឡើយ ។
- ៤- ប្រើវិធីសុចរិតត្រឹមត្រូវដើម្បីស្វែងរកដំណឹង រូបថត និងឯកសារផ្សេងៗ។
- ៥- ត្រូវធ្វើការកែតម្រូវនូវព័ត៌មានណាដែលចេញផ្សាយរួចហើយៗមានលក្ខណៈមិនជាក់លាក់ និងនាំឲ្យមានការយល់ច្រឡំ ។
- ៦- ត្រូវចៀសវាងការផ្សព្វផ្សាយព័ត៌មាន ដែលព្យុះញុះញង់ឲ្យមានការប្រកាន់ ពូជសាសន៍ ពណ៌សម្បុរ ភេទ ភាសា ជំនឿ សាសនា មតិ ឬនិន្នាការនយោបាយ ដើមកំណើតជាតិ ឋានៈសង្គម ធនធាន ឬស្ថានភាព ដទៃទៀត ។
- ៧- ត្រូវគោរពសិទ្ធិនិងសេរីភាពរស់នៅក្នុងជីវភាពឯកជនរបស់បុគ្គល ។
- ៨- ត្រូវគោរពឲ្យបានហ្មត់ចត់តាមក្បួនវេយ្យាករណ៍ ក្នុងការសរសេរអត្ថបទ ។
- ៩- ហាមបោះពុម្ពផ្សាយអត្ថបទ ឬរូបភាពអាសអាភាស និងរូបភាពនៃអំពើហិង្សា ។
- ១០- ហាមរំលោភលើសិទ្ធិ ដើម្បីមានការជំនុំជំរះក្តី ដោយយុត្តិធម៌របស់បុគ្គលម្នាក់ៗដូចមានចែងក្នុងរដ្ឋធម្មនុញ្ញនៃព្រះរាជាណាចក្រកម្ពុជា។

១១- ត្រូវចាត់ទុកចំណុចដូចខាងក្រោមនេះ ជាការរំលោភដ៏ធ្ងន់ធ្ងរ ខាងផ្នែកវិជ្ជាជីវៈ របស់អ្នកសារពត៌មាន ៖

- ការលួចចម្លងគំនិត ឬស្នាដៃរបស់អ្នកដទៃមកដាក់ថាជា របស់ខ្លួន
- បង្ខំឱ្យគេយល់ខុស ដូចជាការសរសេរឃ្លាតបញ្ចៀងដើម្បី ឱ្យអ្នកអានមានការសង្ស័យដោយអយុត្តិធម៌លើបុគ្គលណា ម្នាក់ ក្រុម បក្សណាមួយ ។
- ការមួលបង្កាច់ បរិហារកេរ្តិ៍ និងការជេរប្រមាថ
- ការទទួលសំណុំបែបណាមួយ ឬការជីវិតយកប្រាក់ ដើម្បី ជាថ្លៃនឹងការបោះពុម្ពផ្សាយ ឬមិនបោះពុម្ពផ្សាយនូវពត៌មាន ណាមួយ ។

**មាត្រា ៨.-**

មុនពេលចាប់ផ្តើមចែកចាយសារពត៌មាន និយោជក ឬនិពន្ធនាយក ត្រូវធ្វើ ពាក្យមួយច្បាប់(០១ច្បាប់) ជូនមកក្រសួងពត៌មានដើម្បីបញ្ជាក់អំពី អត្តសញ្ញាណរបស់ខ្លួន ។ ក្រសួងនេះ ត្រូវចេញបង្គាប់ដៃឱ្យទៅសារពត៌មាន ពេលបានទទួលសំណុំបែបបទទាំងមូល ។

ក្នុងករណីដែលនាយកការផ្សាយជាសមាជិករដ្ឋសភា ឬស្ថាប័នដែលមាន អភ័យ ឯកសិទ្ធិ សារពត៌មាននោះត្រូវចាត់តាំងឱ្យមានសហនាយកការផ្សាយ ម្នាក់ទៀត ។

និយោជក ឬនិពន្ធនាយកដែលមិនគោរពបែបបទនេះជាមុន ត្រូវផ្តន្ទា ទោស ពិន័យជាប្រាក់ ពីប្រាំសែនរៀល(៥០០.០០០រៀល) ទៅមួយលាន ប្រាំសែនរៀល (១.៥០០.០០០រៀល) ។ ក្នុងករណីមិនរាងចាលត្រូវពិន័យ ជាប្រាក់ទ្វេឡើង ។

**មាត្រា ៩.-**

សំណុំបែបបទដែលនិយោជក ឬនិពន្ធនាយក ត្រូវបំពេញមានជាអាទិ៍ :

- អត្តសញ្ញាណប័ណ្ណនៃសារពត៌មាន
- ឈ្មោះ និងអាស័យដ្ឋានរបស់និយោជក ឬនិពន្ធនាយក
- ឈ្មោះ និងអាស័យដ្ឋានរបស់រោងពុម្ព
- លិខិតថ្កោលទោស

រាល់ការផ្លាស់ប្តូរពត៌មានខាងលើនេះ ត្រូវជូនដំណឹងទៅក្រសួងពត៌មាន ប្រាំថ្ងៃ (៥ ថ្ងៃ) មុន លើកលែងតែករណីប្រធានសក្តិ ។

**មាត្រា ១០.-**

ជនណាម្នាក់ដែលយល់ថាអត្ថបទណាមួយ ទោះជាសរសេរឃ្លាត ឃ្លាញ់ ឃ្លាញ់ក៏ដោយ រូបគំនូរ ឬរូបថតណាមួយនៃសារពត៌មានណាមួយដែល មានលក្ខណៈ ខុសពីការពិត ធ្វើឲ្យខូចខាតដល់កិត្តិយសនិងសេចក្តីថ្លៃថ្នូរ របស់ខ្លួនមានសិទ្ធិ ទាមទារឲ្យសារពត៌មាននោះធ្វើការកែតម្រូវឬមានសិទ្ធិ ឆ្លើយតប និងធ្វើបណ្តឹង ពីបទបរិហារកេរ្តិ៍ ពីបទមូលបង្កាច់ ឬពីបទជេរ ប្រមាថ ចំពោះការប៉ះពាល់កិត្តិយសនិងសេចក្តីថ្លៃថ្នូររបស់ខ្លួន ។ ចម្លើយ កែតម្រូវ ឬឆ្លើយតបត្រូវចុះផ្សាយក្នុងរយៈ ពេលប្រាំពីរថ្ងៃ (៧ថ្ងៃ) យ៉ាង យូរ ឬនៅលេខបន្ទាប់ ក្រោយពីបានទទួលការទាមទារឲ្យកែតម្រូវ ឬ ឆ្លើយ តប ។

ចំពោះករណីដែលពាក់ព័ន្ធដល់បុគ្គលសាធារណៈ គ្រប់ការពោលអះអាង ឬការទំលាក់កំហុសដែលអ្នកសារពត៌មានយកមកចុះ ផ្សាយដោយផ្ទាល់ ឬក៏យកមកចុះផ្សាយបន្តខុសពីការពិត ក្នុងបំណងបំផ្លាញ បុគ្គលសាធា រណៈនោះ គឺជាការមូលបង្កាច់ដែលច្បាប់ហាមឃាត់ ។

បើតុលាការរកឃើញថា ការផ្សាយណាមានលក្ខណៈខុសពីការពិត តាម បណ្តឹងរបស់ដើមបណ្តឹងរដ្ឋប្បវេណី តុលាការអាចបង្គាប់ឲ្យសារពត៌មាន នោះ ៖

- ចុះផ្សាយនូវការកែតម្រូវ ឬ
- សងជំងឺចិត្ត ឬ
- ចុះផ្សាយនូវការកែតម្រូវផង និងបង់ប្រាក់សងជំងឺចិត្តផង ។

អត្ថបទកែតម្រូវដែលអ្នកសារពត៌មាន មានកាតព្វកិច្ចផ្សាយត្រូវចុះផ្សាយនៅទំព័រដួងគ្នា និងមានទំហំអក្សរប៉ុនគ្នានិងអត្ថបទដែលបានចាត់ទុកថា ជា អត្ថបទធ្វើឲ្យខូចខាតកិត្តិយស និងសេចក្តីថ្លៃថ្នូររបស់គេ ។

លើសពីនេះតុលាការអាចផ្តន្ទាទោសពិន័យជាប្រាក់ពីមួយលានរៀល (១.០០០.០០០ រៀល) ទៅ ប្រាំលានរៀល (៥.០០០.០០០ រៀល) ទៀតក៏បាន ។

ម្យ៉ាងទៀតក្នុងករណីដែលមានការវិនិច្ឆ័យអំពីអំពើណាមួយដែលមានចែងក្នុងកថាខ័ណ្ឌខាងលើ តុលាការអាចបញ្ជាឲ្យបិទផ្សាយសេចក្តីសំរេចរបស់ខ្លួននៅទីកន្លែងទាំងឡាយ ដែលតុលាការនឹងបញ្ជាក់ ដោយឲ្យជនជាប់ចោទទទួលបន្ទុកចេញសោហ៊ុយ ហើយតុលាការអាច ចុះផ្សាយសាលក្រមនេះក្នុងសារពត៌មាន មួយឬច្រើននិងឲ្យជនជាប់ចោទទទួលបន្ទុកចេញសោហ៊ុយទាំងអស់ ដោយកម្រិតត្រឹមមួយលានរៀល (១.០០០.០០០ រៀល) យ៉ាងច្រើន បំផុត ។

**មាត្រា ១១.-**

សារពត៌មានមិនត្រូវបោះពុម្ពផ្សាយនូវអ្វីដែលនាំឲ្យប៉ះពាល់ដល់សណ្តាប់ធ្នាប់សាធារណៈដោយញុះញង់ដោយផ្ទាល់ឲ្យមនុស្សម្នាក់ ឬច្រើននាក់ប្រព្រឹត្តអំពើ ហិង្សា។

ការប្រព្រឹត្តិបទល្មើសដែលមានចែងខាងលើនេះ ត្រូវផ្តន្ទាទោសពិន័យជាប្រាក់ពី មួយលានរៀល (១.០០០.០០០ រៀល) ទៅ ប្រាំលានរៀល (៥.០០០.០០០ រៀល) ។

បុគ្គលរងគ្រោះដោយអំពើខាងលើ មានសិទ្ធិតាំងខ្លួនជាដើមបណ្តឹងរដ្ឋប្បវេណីទៅតុលាការ ។



គ្រប់ករណីទាំងអស់ តុលាការត្រូវពិនិត្យទៅលើទំនាក់ទំនងដោយផ្ទាល់  
រវាងអត្ថបទព្យាបាល និងអំពើនោះ ។ អត្ថបទដែលមានចំណាស់លើស  
ពីបីខែ (៣ ខែ) មិនអាចយក មកសំអាងក្នុងការចោទប្រកាន់បានឡើយ ។

**មាត្រា ១២.-**

សារពត៌មានមិនត្រូវបោះពុម្ពផ្សាយឬផ្សាយបន្តនូវព័ត៌មានដែលបណ្តាល  
ឲ្យប៉ះពាល់ ដល់សន្តិសុខជាតិ និងស្ថេរភាពនយោបាយ ។

និយោជក និពន្ធនាយក ឬអ្នកនិពន្ធអត្ថបទអាចត្រូវផ្តន្ទាទោសពិន័យជា  
ប្រាក់ពីប្រាំលានរៀល (៥.០០០.០០០ រៀល) ទៅដប់ប្រាំលានរៀល  
(១៥.០០០.០០០ រៀល) ដោយមិនទាន់គិតដល់ការផ្តន្ទាទោសតាមច្បាប់  
ព្រហ្មទណ្ឌ ។

ក្រសួងព័ត៌មាននិងក្រសួងមហាផ្ទៃ មានសិទ្ធិប្រមូលយកអត្ថបទល្មើស  
និង សារពត៌មានលេខចេញផ្សាយអត្ថបទល្មើស ដែលចេញផ្សាយដោយ  
សារពត៌មាននោះ ។ ក្រសួងព័ត៌មាន មានសិទ្ធិផ្អាកការផ្សាយក្នុងរយៈពេល  
មិនហួសពីសាមសិបថ្ងៃ (៣០ថ្ងៃ) ហើយបញ្ជូន សំណុំរឿងទៅតុលាការ ។

**មាត្រា ១៣ .-**

សារពត៌មានមិនត្រូវបោះពុម្ពផ្សាយ ឬផ្សាយបន្តការមិនពិតដែលជាការ  
ជេរ ប្រមាថ ការមើលងាយដល់ស្ថាប័នជាតិ ។ ការផ្សាយបែបនេះ អាចត្រូវ  
ផ្តន្ទាទោស ពិន័យជាប្រាក់ពី ពីរ លានរៀល (២.០០០.០០០ រៀល) ទៅ  
ដប់លានរៀល (១០.០០០.០០០ រៀល) ។

**មាត្រា ១៤.-**

សារពត៌មានមិនត្រូវបោះពុម្ពផ្សាយនូវអ្វីដែលប៉ះពាល់ដល់ប្រពៃណីល្អ  
របស់សង្គម ជាតិជាអាទិ៍ ៖

- ពាក្យអសុរោះមិនគួរគប្បី ដូចជា អា មីង ជាដើម
- ពាក្យដែលពិពណ៌នាច្រើន អំពីសកម្មភាពរួមរក្ស
- រូបគំនូរ ឬរូបថត ដែលបង្ហាញនូវ កេរ្តិ៍ភោទ ឬរូបអាក្រាត លើកលែងតែ ទិសដៅសំរាប់អប់រំចេញ
- រូបភាពដែលប្រមាថមើលងាយប្រៀបធៀបការរំលោភទៅលើមាត្រា នេះ អាចត្រូវផ្ដន្ទាទោសពិន័យជាប្រាក់ពីមួយលានរៀល ( ១.០០០.០០០ រៀល) ទៅ ប្រាំលានរៀល (៥.០០០.០០០ រៀល) ។

**មាត្រា ១៥.-**

លើកលែងតែមានការអនុញ្ញាតពីតុលាការ សារពត៌មានពុំអាចផ្សាយ ដំណឹង រូបថត ឬគំនូរ ដែលអាចឲ្យអ្នកអានស្គាល់ឈ្មោះ និងភិនភាគនៃ ៖

- ភាគីក្នុងរឿងរដ្ឋប្បវេណី ដែលទាក់ទងទៅនឹងបិតុភាព អាពាហ៍ ពិពាហ៍ រឿងលែង លះប្តីប្រពន្ធ ឬរឿងអាណាព្យាបាលលើកុមារ
- យុវជនអាយុតិចជាងដប់ប្រាំបីឆ្នាំ (១៨ ឆ្នាំ) ក្នុងរឿងវិវាទ រដ្ឋប្បវេណី ឬព្រហ្មទណ្ឌ
- ស្រ្តី ដែលទទួលរងគ្រោះដោយអំពើរំលោភលើ រាងកាយ ឬអំពើចាប់បង្ខំ សេពសន្ថវៈ ។

ក្នុងករណីដែលសាមីជន ឬអ្នកអាណាព្យាបាលយល់ព្រមជាលាយ លក្ខណ៍អក្សរ សារពត៌មានអាចផ្សព្វផ្សាយរឿងនេះបាន លើកលែងតែការ ផ្សាយនេះ នាំឲ្យប៉ះពាល់ដល់ការស៊ើប អង្កេតរបស់តុលាការ ។

បុគ្គលណា ដែលត្រូវសារពត៌មានបំពានសិទ្ធិខាងលើនេះ មានសិទ្ធិប្តឹង ទៅតុលាការដើម្បីទាមទារជម្ងឺចិត្ត ។ ការប្រព្រឹត្តិល្មើសនឹងបទបញ្ញត្តិខាង លើនេះត្រូវផ្ដន្ទាទោសពិន័យជាប្រាក់ ពីមួយលានរៀល (១.០០០.០០០ រៀល) ទៅប្រាំលានរៀល (៥.០០០.០០០ រៀល) ។

**មាត្រា ១៦.-**

ដំណឹងផ្សាយពាណិជ្ជកម្ម អាចចាត់ទុកថាមានលក្ខណៈតូចតុហក បើការផ្សាយនោះ មានន័យបំផ្លើសហួសហេតុអំពីគុណភាព ឬគុណសម្បត្តិ ផលិតផល ឬសេវាណាមួយ បណ្តាលឲ្យអ្នកប្រើប្រាស់មានការភ័ន្តច្រឡំអំពី គុណភាព ឬគុណសម្បត្តិនោះ ។

ការផ្សាយពាណិជ្ជកម្មរបៀបនេះត្រូវហាមឃាត់ ប៉ុន្តែសារព័ត៌មានដែល ចុះផ្សាយដំណឹងតូចតុហកនេះ មិនមែនជាអ្នកទទួលខុសត្រូវចំពោះមុខ ច្បាប់ទេលើកលែងតែសារព័ត៌មាននេះនៅតែបន្តផ្សាយដំណឹងនេះ ក្រោយ ពីបានទទួលការហាមប្រាមជាលាយលក្ខណ៍អក្សរពី តុលាការ ឬពីក្រសួង មានសមត្ថកិច្ច រួចហើយ ។

ផ្ទុយទៅវិញអ្នកម្ចាស់យោសនាពាណិជ្ជកម្ម ជាអ្នកទទួលខុសត្រូវចំពោះ មុខច្បាប់ និងចំពោះតុលាការ បើមានការប្តឹងផ្តល់អំពីបុគ្គល ឬសមាគមអ្នក ប្រើប្រាស់ណាមួយ ដែលបានទទួលការខូចខាតប្រយោជន៍បណ្តាលមកពី ការផ្សាយពាណិជ្ជកម្ម តូចតុហកនេះ ។

ការផ្សាយពាណិជ្ជកម្មតូចតុហក អាចត្រូវផ្តន្ទាទោសពិន័យជាប្រាក់ពី មួយលានរៀល (១.០០០.០០០ រៀល) ទៅ ប្រាំលានរៀល (៥.០០០.០០០ រៀល) ។

**ជំពូកទី ៣  
ការប្រកួតប្រជែង**

**មាត្រា ១៧.-**

បុគ្គលណាក៏ដោយ ទោះជាប្រវត្តិបុគ្គលក្តី ឬនីតិបុគ្គលក្តី មិនអាចធ្វើ ជាម្ចាស់ ឬជា អ្នកកាន់កាប់សារព័ត៌មានជាភាសាខ្មែរលើសពីពីរ (២) ឡើយនៅក្នុងព្រះរាជាណាចក្រកម្ពុជា ។

**មាត្រា ១៨.-**

ចំនួនសរុបទាំងអស់នៃសារពត៌មានជាភាសាខ្មែរ ដែលកាន់កាប់ដោយ ជនបរទេស មិនត្រូវឲ្យលើសពីម្ភៃភាគរយ (២០%) នៃចំនួនសារពត៌មានជា ភាសាខ្មែរទាំងអស់ដែលចេញផ្សាយនៅក្នុងព្រះរាជាណាចក្រកម្ពុជាឡើយ ។  
សារពត៌មានដែលកាន់កាប់ដោយជនបរទេស ដែលបានអនុញ្ញាតឲ្យចេញ ផ្សាយរួចហើយ មិនអាចត្រូវបិទដោយមូលហេតុថយចុះចំនួនសរុបទាំងអស់ នៃសារពត៌មានជាភាសាខ្មែរនោះទេ ។

**ជំពូកទី ៤  
ការតម្កល់ទុក**

**មាត្រា ១៩.-**

និពន្ធនាយក ឬនាយកការផ្សាយ ត្រូវតម្កល់ទុកសារពត៌មានរាល់លេខ របស់ខ្លួនចំនួនពីរច្បាប់ (០២ ច្បាប់) នៅបណ្ណាល័យជាតិ និងប្រាំមួយច្បាប់ (០៦ ច្បាប់) ទៀតនៅក្រសួងពត៌មាន ។ ការតម្កល់ទុកនេះត្រូវធ្វើឡើងក្នុង រយៈពេល ដប់ប្រាំថ្ងៃ (១៥ ថ្ងៃ) ចំពោះការបោះពុម្ពនៅ ភ្នំពេញ និងសែសិប ប្រាំថ្ងៃ(៤៥ ថ្ងៃ) នៅកន្លែងដទៃទៀត ដោយគិតពីកាលបរិច្ឆេទនៃការចេញ ផ្សាយ ។

ការប្រព្រឹត្តិល្មើសនឹងបទបញ្ញត្តិខាងលើនេះ ត្រូវផ្តន្ទាទោសពិន័យជា អន្តរការណ៍ ដោយក្រសួងពត៌មានជាប្រាក់ពីបីម៉ឺនរៀល (៣០.០០០ រៀល) ទៅបីសែនរៀល (៣០០.០០០ រៀល) ។

**ជំពូកទី ៥  
អវសានបញ្ញត្តិ**

**មាត្រា ២០.-**

អំពើប្រព្រឹត្តរបស់និយោជក និពន្ធនាយក ឬអ្នកនិពន្ធអត់បទ ដែល  
រំលោភ ច្បាប់ព្រហ្មទណ្ឌ ត្រូវទទួលទោសតាមច្បាប់ព្រហ្មទណ្ឌ ។ ប៉ុន្តែ  
ទោះជាយ៉ាងណាក៏ដោយ ក៏គ្មានជនណាម្នាក់ត្រូវចាប់ចង ឬជាប់ពន្ធនាគារ  
ដោយសារការបញ្ចេញមតិឡើយ ។

**មាត្រា ២១.-**

បទបញ្ញត្តិទាំងឡាយដែលមានពីមុនមកហើយទាក់ទងនឹងសារពត៌មាន  
ត្រូវចាត់ទុកជានិរាករណ៍ ។

ធ្វើនៅរាជធានីភ្នំពេញ , នៅថ្ងៃទី ០១ ខែ កញ្ញា ឆ្នាំ ១៩៩៥  
ក្នុងព្រះបរមនាម និង តាមព្រះរាជបង្គាប់

**ប្រមុខរដ្ឋស្តីទី**

**ហត្ថលេខា**

**ជា ស៊ីម**

បានយកសេចក្តីក្រាបបង្គំទូលថ្វាយ  
សូមឡាយព្រះហស្តលេខាព្រះមហាក្សត្រ

បានបង្គំទូលថ្វាយ និង ជំរាបជូន  
សម្តេចនាយករដ្ឋមន្ត្រីទី ១ និង ទី ២  
រដ្ឋមន្ត្រីក្រសួងពត៌មាន  
ហត្ថលេខា និង ត្រា

**អៀង ម៉ឺន**

នាយករដ្ឋមន្ត្រីទី១      នាយករដ្ឋមន្ត្រីទី ២  
ព្រះហស្តលេខា និង ត្រា      ហត្ថលេខា និង ត្រា

**នរោត្តម រណឫទ្ធិ      ធីន សែន**

## ២ - ព្រះរាជក្រឹត្យ

ព្រះរាជក្រឹត្យ លេខ ១៧/រកត/០៩៩៥/៦៤

យើង

ព្រះបាទសម្តេចព្រះនរោត្តម សីហនុ វរ្ម័ន

រាជហរិវង្ស ឧតតោសុជាត វិសុទ្ធពង្ស

អគ្គមហាបុរសរតន៍ និងរោត្តម

បដិកមហារាជានិរាជ បរមនាថ បរមបពិត្រ

ព្រះចៅក្រុងកម្ពុជាធិបតី

- បានឃើញ រដ្ឋធម្មនុញ្ញ នៃ ព្រះរាជាណាចក្រកម្ពុជា ឆ្នាំ ១៩៩៣ .
- បានឃើញព្រះរាជក្រឹត្យរបស់ព្រះករុណាព្រះបាទសម្តេចព្រះ នរោត្តម សីហនុ វរ្ម័ន ព្រះមហាក្សត្រនៃព្រះរាជាណាចក្រកម្ពុជា ចុះថ្ងៃទី ០១ ខែ វិច្ឆិកា ឆ្នាំ ១៩៩៣ ស្តីពីការតែងតាំងរាជរដ្ឋាភិបាលកម្ពុជា .
- បានឃើញច្បាប់ស្តីពីការរៀបចំ និង ការប្រព្រឹត្តិទៅ នៃគណៈរដ្ឋមន្ត្រី ចុះថ្ងៃទី ១៩ ខែ កក្កដា ឆ្នាំ ១៩៩៤ ដែលប្រកាសដោយប្រើដោយព្រះរាជក្រម ចុះថ្ងៃទី ២០ ខែ កក្កដា ឆ្នាំ ១៩៩៤ .
- យោងតាមសំណើរបស់នាយករដ្ឋមន្ត្រីទី ១ និង នាយករដ្ឋមន្ត្រីទី ២ នៃ រាជរដ្ឋាភិបាលជាតិកម្ពុជា ចុះថ្ងៃទី ៣០ ខែ កក្កដា ឆ្នាំ ១៩៩៥ .

### ត្រាស់បង្គាប់

- មាត្រា ១ : តែងតាំងឯកឧត្តម ស៊ុន ធីនី ជាអគ្គនាយកនៃក្រសួងកសិកម្ម រុក្ខាប្រមាញ់ និង នេសាទ ។
- មាត្រា ២ : នាយករដ្ឋមន្ត្រីទី ១ និងនាយករដ្ឋមន្ត្រីទី ២ នៃរាជរដ្ឋាភិបាលកម្ពុជា ត្រូវ ទទួលបន្ទុកអនុវត្តដោយបានសម្រេចតាមព្រះរាជក្រឹត្យនេះ ។

**មាត្រា ៣ :** ព្រះរាជក្រឹត្យនេះ ចូលជាធរមានច្បាប់ចាប់ពីថ្ងៃចេញព្រះហស្តលេខនេះតទៅ ។

ធ្វើនៅរាជធានីភ្នំពេញ , ថ្ងៃទី ០៧ ខែ កញ្ញា ឆ្នាំ ១៩៩៥

ព្រះហស្តលេខ

**នរោត្តម សីហនុ**

\* \* \*

**ព្រះរាជក្រឹត្យ លេខ នស/រកត/០៩៩៥/៦៥**

**យើង**

**ព្រះបាទសម្តេចព្រះនរោត្តម សីហនុ ច្បង**

**រាជហរិវង្ស ឧតតោសុជាត វិសុទ្ធជន្ម**

**អគ្គមហាបុរសរាជ័ និងរោត្តម**

**បដិកមហារាជានិរាជ បរមនាថ បរមបពិត្រ**

**ព្រះចៅក្រុងកម្ពុជាធិបតី**

- បានទ្រង់យល់ រដ្ឋធម្មនុញ្ញ នៃ ព្រះរាជាណាចក្រកម្ពុជា ឆ្នាំ ១៩៩៣ .
- បានទ្រង់យល់ ព្រះរាជក្រឹត្យចុះថ្ងៃទី ០១ ខែ វិច្ឆិកា ឆ្នាំ ១៩៩៣ ស្តីពីការតែងតាំងរាជរដ្ឋាភិបាលកម្ពុជា .
- បានទ្រង់យល់ព្រះរាជក្រឹត្យ ចុះថ្ងៃទី ២៤ ខែ តុលា ឆ្នាំ ១៩៩៤ ស្តីពីការកែសំរួលសមាសភាព រាជរដ្ឋាភិបាលកម្ពុជា .
- បានទ្រង់យល់ព្រះរាជក្រឹត្យលេខ នស/រកត/១០៩៤/៩០ ចុះថ្ងៃទី ៣១ ខែ តុលា ឆ្នាំ ១៩៩៤ ស្តីពីការកែសំរួលសមាសភាពរាជរដ្ឋាភិបាលកម្ពុជា .
- តាមសេចក្តីក្រាបបង្គំទូលស្នើសុំអំពីសម្តេចនាយករដ្ឋមន្ត្រី ទាំងពីរ និងអំពីទេសរដ្ឋមន្ត្រី និងជា រដ្ឋមន្ត្រីក្រសួងយុត្តិធម៌ .
- គណៈរដ្ឋមន្ត្រីយល់ព្រមផង .

**ត្រាស់បង្គាប់**

### ជំពូក ៤

#### អាជ្ញាធរជាតិប្រយុទ្ធប្រឆាំងគ្រឿងញៀន

មាត្រា ១ :

ត្រូវបានបង្កើតអាជ្ញាធរជាតិប្រយុទ្ធប្រឆាំង នឹងគ្រឿងញៀន ដែលមានស្វ័យ ភាពរដ្ឋបាល និង ហិរញ្ញវត្ថុ ។

មាត្រា ២ :

អាជ្ញាធរជាតិ មានសមាសភាពដូចខាងក្រោម ៖

- សម្តេចក្រុមព្រះនាយករដ្ឋមន្ត្រីទី ១ និងសម្តេចនាយករដ្ឋមន្ត្រីទី ២ សហប្រធាន
- រដ្ឋមន្ត្រីក្រសួងយុត្តិធម៌ អនុប្រធាន
- សហរដ្ឋមន្ត្រីក្រសួងមហាផ្ទៃ សមាជិក
- សហរដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី សមាជិក
- រដ្ឋមន្ត្រីក្រសួងសុខាភិបាល សមាជិក
- សហរដ្ឋមន្ត្រីក្រសួងការពារជាតិ សមាជិក
- រដ្ឋមន្ត្រីក្រសួងការបរទេស និងសហប្រតិបត្តិការអន្តរជាតិ សមាជិក
- រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ ( ហិរញ្ញវត្ថុ ) សមាជិក
- រដ្ឋមន្ត្រីក្រសួងអប់រំ យុវជន និងកីឡា សមាជិក
- រដ្ឋមន្ត្រីក្រសួងសង្គមកិច្ចការងារ និងអតីតយុទ្ធជន សមាជិក
- ទេសាភិបាលធនាគារជាតិ សមាជិក

រដ្ឋមន្ត្រី និង រដ្ឋលេខាធិការផ្សេងទៀត ដែលពាក់ព័ន្ធ នឹងរបៀបវារៈ អាច ត្រូវបាន អញ្ជើញចូលរួមប្រជុំ ។

អាជ្ញាធរជាតិក៏អាចកោះអញ្ជើញបុគ្គលណាមួយអោយចូលរួមប្រជុំ កាលបើ យល់ឃើញថាមានការចាំបាច់ ។

អាជ្ញាធរជាតិនេះប្រជុំយ៉ាងតិចពីរដងក្នុងមួយឆ្នាំ ។ បើប្រធានអវត្តមាន អាជ្ញាធរជាតិត្រូវប្រជុំក្រោមអធិបតីភាពនៃអនុប្រធាន ។

អាជ្ញាធរជាតិនេះ មានអគ្គលេខាធិការដ្ឋានមួយដែលទទួលខុសត្រូវក្នុងការ ដាក់អោយអនុវត្តនយោបាយ និងធានាសម្របសម្រួលជាអចិន្ត្រៃយ៍ នូវវិធានការ របស់រាជរដ្ឋាភិបាល ។



**មាត្រា ៣ :**

អាជ្ញាធរជាតិកំណត់ន័យ សម្របសម្រួល និងជំរុញអនុវត្តនយោបាយរបស់ រាជរដ្ឋាភិបាលក្នុងការប្រយុទ្ធប្រឆាំងនឹងគ្រឿងញៀន ជាពិសេសនៅក្នុងវិស័យខាង ក្រោមនេះ ៖

- ការអនុវត្តន៍បទបញ្ញត្តិទាំងឡាយនៃអនុសញ្ញាជាតិ ស្តីពីគ្រឿងញៀន ឆ្នាំ ១៩៦១ ឆ្នាំ ១៩៧១ និងឆ្នាំ ១៩៨៨ ។
  - ការបង្កើតនិងការសម្របអត្ថបទច្បាប់ និងបទបញ្ជាស្តីពីការត្រួតពិនិត្យ គ្រឿងញៀន ។
  - ការអប់រំ បង្ហាត់អោយមានការប្រើប្រាស់គ្រឿងញៀន ។
  - ការលើកទឹកចិត្តដល់គ្រប់អ្នកផ្តួចផ្តើមគំនិតក្នុងការប្រយុទ្ធប្រឆាំងគ្រឿង ញៀន ។
  - ការប្រយុទ្ធប្រឆាំង និងជំនួញល្អចលាក់គ្រឿងញៀន និងសារធាតុសំរាប់ ផ្សំថ្នាំញៀន ហើយនឹងការសំអាតប្រាក់បានមកពីជំនួញល្អចលាក់នៃគ្រឿងញៀន ដោយមិនទាន់គិតដល់ការដែលត្រូវប្រគល់ជូនមជ្ឈមណ្ឌលបង្ក្រាបជំនួញគ្រឿងញៀន ខុសច្បាប់ និងមិនទាន់គិតដល់មុខការដែលត្រូវប្រគល់ជូនគណៈកម្មាធិការប្រ ឆាំង និងការសំអាតប្រាក់នោះដែលនឹងត្រូវបង្កើត ។
  - ការទទួលព្យាបាល និងការជួយអោយអ្នកញៀនបានមករស់នៅតាមភាព ធម្មតារិញ ។
  - ការបណ្តុះបណ្តាលបុគ្គលិក សំរាប់ប្រយុទ្ធប្រឆាំងនឹងការប្រើប្រាស់ គ្រឿងញៀន និងការធ្វើជំនួញល្អចលាក់នៃគ្រឿងញៀន និងសារធាតុសំរាប់ផលិត គ្រឿងញៀនព្រមទាំងប្រឆាំងនឹងការសំអាតប្រាក់ ដែលបានមកពីជំនួញល្អចលាក់ នៃគ្រឿងញៀន ។
  - ការស្រាវជ្រាវអំពីការញៀនជាតិពុល ។
  - ការសហប្រតិបត្តិការអន្តរជាតិ ក្នុងការប្រយុទ្ធប្រឆាំងនឹងគ្រឿងញៀន ។
- ម៉្យាងទៀត អាជ្ញាធរជាតិនេះត្រូវធានាធ្វើអោយព្រះរាជាណាចក្រកម្ពុជា បានបំពេញកាតព្វកិច្ចដែលទាមទារក្នុងអនុសញ្ញាអន្តរជាតិ ទាំងក្នុងផ្ទៃប្រទេស ទាំងក្នុងទំនាក់ទំនងជាមួយនឹងប្រទេសដទៃទៀត ឬអង្គការអន្តរជាតិដែលទទួល

បន្តកត្រួតពិនិត្យគ្រឿងញៀន ព្រមទាំងក្នុងការដាក់អោយដំណើរការនូវយន្តការជាតិ និងអន្តរជាតិ សំរាប់កត្រួតពិនិត្យគ្រឿងញៀន ។

## ជំពូក II

### អំពីប្រតិបត្តិការ

#### មាត្រា ៤ :

អាជ្ញាធរជាតិនេះមានថវិកាស្វ័យធម្មតា ដើម្បីរៀបចំការប្រព្រឹត្តិទៅ នៃ អគ្គលេខាធិការដ្ឋានរបស់ខ្លួន និងដើម្បីគាំទ្រសកម្មភាពទាំងឡាយប្រយុទ្ធប្រឆាំង នឹងគ្រឿងញៀន ឬការផ្តើមគំនិតរបស់រដ្ឋអំណាចកណ្តាល និង មូលដ្ឋាន គ្រឹះស្ថានសាធារណៈទាំងឡាយព្រមទាំងអង្គការ សមាគម ឬអ្នកចូលរួមជាឯកជនក្នុង ការប្រយុទ្ធប្រឆាំង នឹងការប្រើប្រាស់គ្រឿងញៀន ។

ធនធាន និង ថវិកានេះត្រូវបានផ្គត់ផ្គង់ដោយ ៖

- វិភាគទានរបស់ថវិកាជាតិ

- ទ្រព្យ និងរបស់មានតម្លៃដែលបានមកពីការអនុវត្តន៍សេចក្តីសំរេច របស់រដ្ឋសរុបរបស់តុលាការក្នុងការអនុវត្តច្បាប់ ហើយបញ្ជូលទៅក្នុងមូលនិធិសំរាប់ ប្រយុទ្ធប្រឆាំងនឹងគ្រឿងញៀន ។

- ប្រាក់ជំនួយ និងអំណោយដែលផ្តល់ជូនអាជ្ញាធរជាតិនេះ ដោយ រដ្ឋាភិបាលបរទេស អង្គការអន្តរជាតិ និងអង្គការមិនមែនរដ្ឋាភិបាលសំរាប់ប្រយុទ្ធ ប្រឆាំង នឹងគ្រឿងញៀន ។

អាជ្ញាធរជាតិនេះ នឹងត្រួតពិនិត្យការប្រើប្រាស់មូលនិធិខាងលើរបស់ អគ្គលេខាធិការសំរាប់ប្រយុទ្ធប្រឆាំងនឹងគ្រឿងញៀន ។ អាជ្ញាធរជាតិមានសិទ្ធិចាត់ ចែងលើទ្រព្យសម្បត្តិដែលបញ្ជូលទៅក្នុងមូលនិធិខាងលើ ។

### ជំពូក III

#### ការត្រួតពិនិត្យគណនេយ្យ

មាត្រា ៥ :

ការត្រួតពិនិត្យគណនេយ្យត្រូវប្រគល់អោយស្នងការគណនេយ្យមួយរូប ដែលតែងតាំងដោយក្រសួងសេដ្ឋកិច្ច និង ហិរញ្ញវត្ថុ ។

### ជំពូក IV

#### អគ្គលេខាធិការដ្ឋាន

មាត្រា ៦ :

អគ្គលេខាធិការដ្ឋានត្រូវដឹកនាំដោយអគ្គលេខាធិការមួយរូប និងមាន អគ្គលេខាធិការ ជាជំនួយការ ។

អគ្គលេខាធិការមានឋានៈស្មើនឹងអគ្គនាយក ត្រូវបានតែងតាំងដោយព្រះរាជ ក្រឹត្យតាមសំណើរបស់ប្រធានអាជ្ញាធរជាតិ ។

អគ្គលេខាធិការដ្ឋាន មានទីតាំងនៅទីស្តីការក្រសួងមហាផ្ទៃ ។

សមាជិកនៃអាជ្ញាធរជាតិត្រូវចាត់បញ្ជូនមន្ត្រីតំណាងរបស់ខ្លួនអោយទៅចូល រួមបំពេញការងារជាប្រចាំនៅក្នុងអគ្គលេខាធិការដ្ឋាននេះ ។

មាត្រា ៧ :

អគ្គលេខាធិការមានភារកិច្ច :

- រៀបចំការពិភាក្សារបស់អាជ្ញាធរជាតិ រួមមានពិភាក្សា និងរៀបចំការ អនុវត្តន៍សេចក្តីសំរេចទាំងឡាយរបស់អាជ្ញាធរនេះ ។

- ជំរុញ និងសម្របសម្រួលជាអចិន្ត្រៃយ៍នូវវិធានការរបស់ក្រសួងមាន សមត្ថកិច្ចនៅក្នុងវិស័យដែលបានចែងខាងលើ ។

- ទទួលបន្ទុកទាក់ទងជាមួយអង្គការអន្តរជាតិនានា ជំរុញ ឬស្ស័រលការ បញ្ជូនព័ត៌មាន ឬស្ថិតិដែលមានកំណត់ក្នុងសន្និសីទសញ្ញានៅអង្គការអន្តរជាតិនានា ដែលមានសមត្ថកិច្ច ។

- បញ្ជូនទៅអគ្គលេខាធិការ នៃអង្គការសហប្រជាជាតិ នូវអាស័យដ្ឋាន  
របស់អាជ្ញាធរមានសមត្ថកិច្ច ដើម្បីអនុវត្តបទបញ្ញត្តិ នៃ អនុសញ្ញា ។

**មាត្រា ៨ :**

អគ្គលេខាធិការប្រើប្រាស់បុគ្គលិកដែលក្រសួងនានា នឹងគ្រឹះស្ថានសាធា  
រណៈពាក់ព័ន្ធបានប្រគល់អោយ ។

ចំនួននិងការបែងចែកបុគ្គលិកអោយទៅអគ្គលេខាធិការដ្ឋាន ត្រូវកំណត់  
ដោយរដ្ឋមន្ត្រីមានសមត្ថកិច្ច នៅពេលប្រជុំអាជ្ញាធរជាតិ ។

**មាត្រា ៩ :**

អគ្គលេខាធិការគ្រប់គ្រងថវិកាស្វ័យ័តរបស់អាជ្ញាធរជាតិបែងចែកមូលនិធិ  
ដែលបានផ្តល់អោយសំរាប់ប្រយុទ្ធប្រឆាំងនឹងគ្រឿងញៀន អោយប្រើប្រាស់ទៅតាម  
គំនិតផ្តួចផ្តើមទាំងឡាយ និងតម្រូវការជាក់លាក់របស់គ្រឹះស្ថានសាធារណៈទាំងឡាយ  
ឬអ្នកចូលរួមជាឯកជន ក្រោមការត្រួតពិនិត្យរបស់អាជ្ញាធរជាតិ យោងទៅតាមការ  
ចង្អុលទិសរបស់អាជ្ញាធរនេះ ឬការសំរេចទាំងឡាយរបស់អាជ្ញាធរនេះ ។

**មាត្រា ១០ :**

ការរៀបចំ និង ការប្រព្រឹត្តិទៅ នៃអគ្គលេខាធិការដ្ឋានរបស់អាជ្ញាធរជាតិ  
ត្រូវកំណត់ដោយអនុក្រឹត្យ ។

### **ជំពូក V**

#### **អវសានប្បញ្ញត្តិ**

**មាត្រា ១១ :**

បទបញ្ញត្តិទាំងឡាយណាដែលផ្ទុយនឹងព្រះរាជក្រឹត្យនេះ ត្រូវទុកជា  
និរាករណ៍ ។

**មាត្រា ១២ :**

ព្រះរាជក្រឹត្យនេះ មានអនុភាពអនុវត្តចាប់ពីថ្ងៃចេញព្រះហស្តលេខ ។

**មាត្រា ១៣ :**

នាយករដ្ឋមន្ត្រីទីមួយ និង នាយករដ្ឋមន្ត្រីទីពីរ សហរដ្ឋមន្ត្រីស្តីការគណៈ រដ្ឋមន្ត្រី រដ្ឋមន្ត្រីក្រសួងយុត្តិធម៌ សហរដ្ឋមន្ត្រីក្រសួងមហាផ្ទៃ រដ្ឋមន្ត្រីក្រសួង សុខាភិបាល រដ្ឋមន្ត្រីក្រសួងការបរទេស និងសហប្រតិបត្តិការអន្តរជាតិ សហ រដ្ឋមន្ត្រីក្រសួងការពារជាតិ រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ រដ្ឋមន្ត្រីក្រ សួងអប់រំ យុវជន និងកីឡា រដ្ឋមន្ត្រីក្រសួងសង្គមកិច្ចការងារ និងអតីតយុទ្ធជន និងទេសាភិបាលធនាគារជាតិ ត្រូវទទួលបន្ទុកអនុវត្តព្រះរាជក្រឹត្យនេះ ។

ធ្វើនៅរាជធានីភ្នំពេញ , ថ្ងៃទី ០៧ ខែ កញ្ញា ឆ្នាំ ១៩៩៥

ព្រះហស្តលេខ

**នរោត្តម សីហនុ**

បានបង្គំទូលថ្វាយ និង ជំរាបជូន  
សម្តេចនាយករដ្ឋមន្ត្រីទី ១ និងទី ២  
ទេសរដ្ឋមន្ត្រី រដ្ឋមន្ត្រីក្រសួងយុត្តិធម៌  
ហត្ថលេខា  
**ចែម សុខ**

បានយកសេចក្តីបង្គំទូលថ្វាយ  
សូមឡាយព្រះហស្តលេខាព្រះមហាក្សត្រ  
នាយករដ្ឋមន្ត្រីទី ១ នាយករដ្ឋមន្ត្រីទី ២  
ព្រះហស្តលេខា និងត្រា ហត្ថលេខា និង ត្រា  
**នរោត្តម រណឫទ្ធិ ហ៊ុន សែន**

\* \* \*

ព្រះរាជក្រឹត្យ លេខ នស/រកត/០៩៩៥/៦៦

យើង

**ព្រះបាទសម្តេចព្រះ នរោត្តម សីហនុ ច័ន្ទ**

**រាជហរិវង្ស ឧត្តរោស្ត័យ វិសុទ្ធិវង្ស អគ្គមហាបុរសរាជ**

**និរោត្តម ធម្មិកមហារាជារាជ បរមនាថ បរមបពិត្រ**

**ព្រះចៅក្រុងកម្ពុជាធិបតី**

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យ ចុះថ្ងៃទី ១ ខែ វិច្ឆិកា ឆ្នាំ ១៩៩៣ ស្តីពីការតែងតាំង រាជរដ្ឋាភិបាលកម្ពុជា